



Sfidi ta' Żminijietna fit-Talb

Frar 2015

Merħba! Il-Papa jistieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex il-ħabsin, speċjalment dawk zghazagh, ikunu jistgħu jergħu jibnu ħajjithom b'dinjità.



Ningabar:

Insib ambjent kwiet u pożizzjoni komda biex inħejji ruħi għat-talb. Insir konxju ta' dak li għaddej fija: inħossni bla sabar, anzjuż, inkwetat? Inħossni maħnuq mis-soċjetà ta' madwari, qisni ġo ħabs? Jekk hu hekk, nipprova nikkalma. Nieħu nifs fil-fond waqt li nagħraf li Alla qed iħares lejja u lejn ta' madwari b'għajnejn ta' mħabba.



Fatt ċkejken:

F'Diċembru tal-2011 Gordon Ramsay, kok famuż Inġliż nieda proġett ġol-ħabs ta' Brixton l-Ingilterra. Huwa għazel tnax-il ħabsi u beda jħarrighom fit-tisjir. Hu u l-assistenti tiegħu qattgħu sitt xhur sħaħ mal-ħabsin, u kemm-il darba nqalgħu battibekki u ġlied bejn il-ħabsin u Gordon. Kull ġurnata kienet sfida, minn kif jitqassmu s-skieken sa kif ser jinqasmu il-ħabsin bejniethom. Kienu jibdew kmieni filgħodu u jispiċċaw tard bil-lejl, u minn tnax malajr spiċċaw sebgħa. Izda bid-determinazzjoni tal-ħabsin li kien għad fadal u b'xi uħud ġodda, il-'Bad Boys' Bakery' (hekk kif bdew jissejgħu) irnexxielhom itellgħu ikla li mpressjonat uħud mill-aktar nies importanti fis-settur tal-ikel fl-Ingilterra.



Għalkemm l-għan originali ta' Ramsay kien li s-soċjetà tiegħu xi ħaġa lura mill-ħabsin, il-ħabsin ħadu ferm aktar: ħadu sodisfazzjon, ħadu ħiliet u esperjenza fit-tisjir, u ħadu lura s-sens ta' dinjità. Eventwalment, erbġha mill-ħabsin sabu xogħol wara li spiċċaw is-sentenza tagħhom fil-ħabs, tlieta minnhom fi kċejjen ta' ristoranti magħrufin, waqt li ieħor jaħdem ma' għaqda li tgħin ħabsin oħra li ħarġu mill-ħabs biex jintegraw lura fis-soċjetà.

Il-programm ġol-ħabs, magħruf bħala 'Life Changing Taste' għadu għaddej sal-lum il-ġurnata.



Naħseb ftit:

Naf b'xi persuna li tħossha ġo ħabs u għandha qalbha maqtugħa?
Naf li xi ħadd li qiegħed il-ħabs jew li għandu familjari l-ħabs?
Kif naħseb li jħossuħom dawn in-nies?



Nitlob:

Nitolbuk Mulej għal kull min qiegħed il-ħabs biex ma jaqtgħux qalbhom u jsibu soċjetà li lesta tilqagħhom lura fi ħdanha.



Kliem ta' dawl:

"Jintqal li ħadd ma jkun jaf nazzjon jekk qabel ma jkunx mar il-ħabs. Nazzjon ma għandux jiġi mkejjel minn kif jimxi mal-ogħla ċittadini, imma ma dawk l-aktar baxxi." (Nelson Mandela)



X'nista' nagħmel:

Matul din il-ġimgħa nitlob għal xi persuna li naf li qiegħda il-ħabs jew tħossha f'gagħa. Nipprova nkun ta' kuraġġ u tama għal ħaddieħor. Nara jekk nistax ngħin lil xi ħadd jerga' jintegra lura fis-soċjetà.